

92 हजार सरकारी नौकरियां और निजी क्षेत्र में 2 लाख से अधिक रोजगार मिला : मुख्यमंत्री


मुख्यमंत्री भजनलाल शर्मा ने कॉमर्स कॉलेज में आयोजित रोजगार मेले में चयनित युवाओं को सौंपे नियुक्ति पत्र

जयपुर, (कासं)। मुख्यमंत्री भजनलाल शर्मा ने कहा कि राज्य सरकार युवाओं के लिए पर्यटन, सौर ऊर्जा, उद्योग सहित विभिन्न क्षेत्रों में रोजगार के नए अवसर सृजित करने के लिए प्रतिबद्धता के साथ कार्य कर रही है।

उन्होंने कहा कि पांच साल में 4 लाख सरकारी एवं 6 लाख निजी रोजगार के अवसर सृजित करने के क्रम में अब तक लगभग 92 हजार सरकारी नौकरियां दी जा चुकी हैं और 1.53 लाख से अधिक पदों पर भर्तियां प्रक्रियाधीन हैं। वहीं, निजी क्षेत्र में भी 2 लाख से अधिक रोजगार के अवसर प्रदान किए गए हैं। उन्होंने कहा कि राज्य सरकार युवा नीति भी जल्द लाएगी। शर्मा राज्य सरकार के दो वर्ष पूरे होने के अवसर पर गुरूवार को कॉमर्स कॉलेज में राज्य स्तरीय रोजगार मेले को संबोधित कर रहे थे।

मुख्यमंत्री भजनलाल शर्मा ने कहा कि, ये रोजगार मेला सरकार को उस सोच का प्रतीक है जिसमें राज्य सरकार ने रोजगार, कौशल और उद्यमता को प्राथमिकता दी है। इसमें निजी क्षेत्र के 20 से अधिक सेक्टरस से जुड़े 100 से अधिक नियोक्ता भाग ले रहे हैं। ऐसे रोजगार मेले हर जिले में निरंतर लगते रहेंगे और स्थानीय स्तर पर निरंतर रोजगार मिलता रहेगा।

मुख्यमंत्री ने कहा कि राज्य सरकार



मुख्यमंत्री भजनलाल शर्मा ने गुरूवार को कॉमर्स कॉलेज में युवाओं को नौकरियों के नियुक्ति पत्र बांटे।

ने दो वर्ष के कार्यकाल में एक भी पेपरलीक नहीं हुआ। जबकि पूर्ववर्ती कांग्रेस सरकार के समय में प्रदेश के युवाओं को पेपरलीक के कारण असहनीय पीड़ा झेलनी पड़ी। वर्ष

1893 में स्वामी विवेकानंद ने युवाओं से कहा था 'उठो, जागो और तब तक नहीं रुको, जब तक लक्ष्य की प्राप्ति ना हो जाए।' उन्होंने कहा था 21वीं सदी भारत की होगी। आज प्रधानमंत्री नरेन्द्र

- 20 से अधिक सेक्टरस से जुड़े 100 से अधिक नियोक्ताओं ने की सहभागिता**

- राज्य सरकार ने रोजगार, कौशल और उद्यमता को दी प्राथमिकता : भजनलाल शर्मा**

मोदी के नेतृत्व में भारत विश्वगुरू बनने की ओर तेजी से अग्रसर है।

भजनलाल शर्मा ने कहा कि राज्य सरकार ने एक रोडमैप बनाकर गत दो वर्षों में पानी, बिजली, उद्योग, रोजगार सहित विभिन्न क्षेत्रों में प्राथमिकता के साथ कार्य किया। राईजिंग राजस्थान ग्लोबल इन्वेस्टमेंट समिट में 35 लाख करोड़ रुपये के एमओयू किए गए, जिनमें से 8 लाख करोड़ रुपये के एमओयू की ग्रांडट ब्रेकिंग हो चुकी है। इससे युवाओं के लिए रोजगार के नए अवसर सृजित हो रहे हैं।

मुख्यमंत्री ने कहा कि राज्य सरकार ने लगभग 410 रोजगार सहायता शिविरों का आयोजन कर 1 लाख 11 हजार से अधिक बेरोजगार अभ्यर्थियों का रोजगार के लिए चयन किया। उन्होंने

कहा कि युवाओं को आत्मनिर्भर बनाने और उन्हें आर्थिक संबल प्रदान करने के उद्देश्य से मुख्यमंत्री युवा संबल योजना संचालित की जा रही है। इस योजना से 4 लाख से अधिक युवा लाभान्वित हुए हैं, और 1156 करोड़ की राशि बेरोजगारी भत्ते के रूप में वितरित की जा चुकी है।

कौशल, नियोजन एवं उद्यमता मंत्री कर्नल राज्यवर्धन राठोड़ ने कहा कि मरूधरा की मिट्टी के युवा मेहनती और अनुशासित हैं। निजी क्षेत्र की कंपनियां यहां के युवाओं को रोजगार का अवसर दे रही हैं। इसी कड़ी में यह रोजगार मेला आत्मनिर्भरता का द्वार है। प्रदेश में रोजगार शिविरों के माध्यम से निजी क्षेत्र में युवाओं को नौकरी मिली है। राईजिंग राजस्थान समिट में 35 लाख करोड़ रुपये के एमओयू हुए। जिनमें से 8 लाख करोड़ रुपये से अधिक की राशि के एमओयू की ग्रांडट ब्रेकिंग हो चुकी है।

कार्यक्रम में मुख्यमंत्री ने निजी कंपनी में रोजगार प्राप्त करने वाले चयनित युवाओं को नियुक्ति पत्र प्रदान किए। उन्होंने विभिन्न कंपनियों की स्टॉल का अवलोकन किया और जानकारी ली। इस अवसर पर उपमुख्यमंत्री दिया कुमारी, डॉ. प्रेमचंद बैरवा, विश्वकर्मा कौशल विकास बोर्ड के अध्यक्ष रामगोपाल सुथार सहित बड़ी संख्या में युवा एवं निजी नियोक्ता उपस्थित रहे।

जयपुर मेट्रो में शपथ ग्रहण कार्यक्रम

जयपुर। भारत रत्न पूर्व प्रधानमंत्री स्व. अटल बिहारी वाजपेयी की जयंती पर मानसरोवर मेट्रो डिपो सभागार में सुशासन दिवस कार्यक्रम आयोजित हुआ।

मेट्रो के अधिकारी-कर्मचारियों ने स्व. वाजपेयी के चित्र पर माल्यार्पण एवं पुष्पांजलि अर्पित की। इसके साथ ही ईमानदारी, पारदर्शिता, जवाबदेही और जनसेवा की भावना के साथ कार्य करने की सुशासन शपथ ली।

डीडवाना-कुचामन में 1.35 लाख विद्यार्थियों की आंखों की जांच हुई

कलेक्टर डॉ. महेन्द्र खडगावत के निर्देशन में जिले में चलाया गया “सेफ आई-सेफ फ्यूचर” अभियान

डीडवाना-कुचामन (कासं)। डीडवाना-कुचामन जिले में कलक्टर डॉ. महेंद्र खडगावत के निर्देशन में सरकारी स्कूलों में अध्ययनरत विद्यार्थियों की आंखों की जांच के लिए “सेफ आई-सेफ फ्यूचर” अभियान चलाया जा रहा है। इस मुहिम में अब तक 1.35 लाख से ज्यादा बच्चों की आंखों की निःशुल्क जांच हुई है। इस अभियान का उद्देश्य विद्यार्थियों में दृष्टि संबंधी समस्याओं की समय रहते पहचान कर उनका उपचार सुनिश्चित करना है, ताकि उनके शैक्षणिक विकास एवं स्वास्थ्य पर सकारात्मक प्रभाव पड़े।

कलक्टर डॉ. खडगावत ने बताया कि वर्तमान समय में डिजिटल उपकरणों के बढ़ते उपयोग के कारण बच्चों में आंखों से संबंधित समस्याएं बढ़ रही हैं। बच्चों की आंखों का स्वास्थ्य सीधे उनकी शिक्षा और समग्र विकास से जुड़ा है। यदि दृष्टि दोष का समय पर पता चल जाए, तो इसे भविष्य में होने वाली गंभीर समस्याओं से बचाया जा सकता है। ऐसे में यह अभियान एक नवाचार के रूप में जिले के बच्चों के स्वस्थ नेत्र, सुरक्षित भविष्य की दिशा में एक महत्वपूर्ण पहल है। मुख्य चिकित्सा एवं स्वास्थ्य अधिकारी डॉ. नरेंद्र चौधरी ने बताया कि कलक्टर डॉ. खडगावत के निर्देशन में अभियान के प्रथम चरण में शिक्षा विभाग की सहायता से 1.35 लाख से ज्यादा विद्यार्थियों की आंखों की प्रारंभिक जाँच कर विद्यार्थियों की दृष्टि की स्क्रीनिंग

शेखावाटी के पर्वतारोहियों ने केदार कंठा चोटी पर फहराया तिरंगा



शेखावाटी के युवाओं ने उत्तराखण्ड में 12500 फिट ऊँचाई पर तिरंगा झण्डा फहराया।

जयपुर। शेखावाटी क्षेत्र के पर्वतारोहियों के एक साहसी दल ने उत्तराखंड राज्य के उत्तरकाशी जिले में स्थित हिमालय पर्वत की 12 हजार 500 फीट ऊँचाई पर स्थित केदार कंठा पर्वत शिखर पर पहुँचकर राष्ट्रीय ध्वज तिरंगा फहराया। इस अभियान की शुरुआत जयपुर से 18 दिसंबर को की गई थी। पर्वतारोही दल कठिन एवं दुर्गम चढ़ाई के बाद 25 दिसंबर की अलसुबह केदार कंठा शिखर पर पहुँचा और वहाँ तिरंगा लहराकर शेखावाटी क्षेत्र का नाम रोशन किया।

अभियान के तहत दल 20 दिसंबर को नेटवार बेस कैंप से रवाना हुआ। इसके बाद क्रमशः पहला कैंप जलोटा थाच, दूसरा कैंप पुखरीला थाच, तीसरा कैंप अखोटी थाच को पार करते हुए पर्वतारोहियों को खराब मौसम, तेज बारिश, बर्फबारी और बर्फीले तूफानों जैसी विकट परिस्थितियों का सामना करना पड़ा। इसके बावजूद दल ने अदम्य साहस और अनुशासन के साथ अभियान को सफलतापूर्वक पूर्ण किया। इस पर्वतारोहण दल में लक्ष्मणगढ़ निवासी राष्ट्रीय

वॉलीबॉल खिलाड़ी अजय कुमार जांगिड़, मुकुंदगढ़ निवासी सुनील टेलर, नबीपुरा निवासी पंकज ढाका, नवलगढ़ निवासी पिंटू जांगिड़ और जयपुर निवासी अनिल धोंगड़ा शामिल रहे। उल्लेखनीय है कि यह दल विगत कई वर्षों से हिमालय क्षेत्र में पर्वतारोहण अभियानों में सक्रिय है। इससे पूर्व विगत वर्ष में इसी दल ने हिमालय की 14 हजार 500 फीट से अधिक ऊँचाई पर स्थित भृगु लेक चोटी पर तिरंगा फहराकर शेखावाटी क्षेत्र को गौरवान्वित किया था।शेखावाटी के पर्वतारोहियों ने केदार कंठा चोटी पर फहराया तिरंगा

जयपुर। शेखावाटी क्षेत्र के पर्वतारोहियों के एक साहसी दल ने उत्तराखंड राज्य के उत्तरकाशी जिले में स्थित हिमालय पर्वत की 12 हजार 500 फीट ऊँचाई पर स्थित केदार कंठा पर्वत शिखर पर पहुँचकर राष्ट्रीय ध्वज तिरंगा फहराया। इस अभियान की शुरुआत जयपुर से 18 दिसंबर को की गई थी। पर्वतारोही दल कठिन एवं दुर्गम चढ़ाई के बाद 25 दिसंबर की अलसुबह केदार कंठा शिखर पर पहुँचा और वहाँ तिरंगा लहराकर

शेखावाटी क्षेत्र का नाम रोशन किया।

अभियान के तहत दल 20 दिसंबर को नेटवार बेस कैंप से रवाना हुआ। इसके बाद क्रमशः पहला कैंप जलोटा थाच, दूसरा कैंप पुखरीला थाच, तीसरा कैंप अखोटी थाच को पार करते हुए पर्वतारोहियों को खराब मौसम, तेज बारिश, बर्फबारी और बर्फीले तूफानों जैसी विकट परिस्थितियों का सामना करना पड़ा। इसके बावजूद दल ने अदम्य साहस और अनुशासन के साथ अभियान को सफलतापूर्वक पूर्ण किया। इस पर्वतारोहण दल में लक्ष्मणगढ़ निवासी राष्ट्रीय वॉलीबॉल खिलाड़ी अजय कुमार जांगिड़, मुकुंदगढ़ निवासी सुनील टेलर, नबीपुरा निवासी पंकज ढाका, नवलगढ़ निवासी पिंटू जांगिड़ और जयपुर निवासी अनिल धोंगड़ा शामिल रहे। उल्लेखनीय है कि यह दल विगत कई वर्षों से हिमालय क्षेत्र में पर्वतारोहण अभियानों में सक्रिय है। इससे पूर्व विगत वर्ष में इसी दल ने हिमालय की 14 हजार 500 फीट से अधिक ऊँचाई पर स्थित भृगु लेक चोटी पर तिरंगा फहराकर शेखावाटी क्षेत्र को गौरवान्वित किया था।

‘देश व समाज की तरक्की और खुशहाली के लिए प्रयास जरूरी’

जयपुर। सुन्नी दावते इस्लामी की ओर से आयोजित 1500वां जसने ईदमिलादुन्नबी व 814वां उरसे ख्वाजा गरीब नवाज इज्जोमा में बड़ी संख्या में अकीदतमंद शामिल हुए। जयपुर शहर मुफ्ती मौलाना मुफ्ती अब्दुससत्तार रजवी की सरपरस्ती में यहां घाटगेट पर आयोजित इज्जोमा में मुख्य अतिथि एवं सुन्नी दावते इस्लामी (मुम्बई) के अमीर मौलाना मुहम्मद शाकिर अली नूरी ने ख्वाजा गरीब नवाज की जीवनी पर विस्तार से रोशनी डाली। ख्वाजा मुईनुद्दीन चिश्ती ने कुरान की तालीम को आम करने, ईंसानियत और अमन व शांति के लिए सुफीज्म की तालीम का प्रचार किया और बताया- अगर एक नौजवान अपने आप को बदलना चाहे तो बदल सकता है और समाज में इंकलाब पैदा कर सकता है। मुख्य वक्ता अल्लाह मौलाना सय्यद अमिनूल कादरी किब्बा (मालेगंव) मुहब्बत ए रसूल के जरिए इस्लाम की बुनियादी व अकलाकी तालीम को आम करना और अल्लाह की बनाई कानूनत में गौर करना व दुनियावी तालीम में बेदारी लाई जाए, इस सिलसिले में विस्तार से ख्याख्यान दिया।

5240 लीटर संदिग्ध घी जब्त

जयपुर । सीएमएचओ जयपुर द्वितीय की टीम ने कार्यवाही करते हुए बगरू में 5 हजार 240 लीटर संदिग्ध देशी घी जब्त किया, जिसकी कीमत बत्तीस लाख रुपए बताई गई है।

सी.एम.एच.ओ. जयपुर द्वितीय डॉक्टर मनोष मितल ने बताया कि बगरू थाना पुलिस की सूचना पर खाद्य सुरक्षा अधिकारी दल को कार्यवाही के लिए भेजा गया था। बगरू के लोहरवाड़ा स्थित भैरव विहार कॉलोनी के एक प्लॉट में प्रदीप बढेरा ने गोदाम बना रखा था जो ग्रामीण एरिया की दुकानों पर घी सप्लाई कर रहा था। यममत्ते कृष्ण, डेयरी सरस और डिजायर ब्रांड का घी अजमेर के सिराधना स्थित श्री श्याम फूड प्रोडक्ट्स से निर्माण कर सप्लाई किया जा रहा था। जहां तीनों ब्रांड के नमूने लेकर शेष घी को जांच रिपोर्ट प्राप्त होने तक सीज किया गया है।

लाभार्थियों को फोन पर मिलेगी मासिक व्यय की पूरी जानकारी

जयपुर (कासं)। मुख्यमंत्री भजनलाल शर्मा की पहल एवं चिकित्सा मंत्री गजेन्द्र सिंह खींवसर के मार्गदर्शन में आरजीएचस योजना को लगातार सुदृढ़ किया जा रहा है। इसी कड़ी में योजना में पारदर्शिता की दृष्टि से एक और डिजिटल पहल की गई है।

इसके तहत राजस्थान सरकार स्वास्थ्य योजना के लाभार्थी को उसके द्वारा उपयोग की गई स्वास्थ्य सेवाओं की पूरी जानकारी उसके पंजीकृत मोबाइल पर मिलेगी। इससे लाभार्थी को यह पता चला सकेगा कि किसी भी फार्मसी, अस्पताल या अन्य एजेंसी

द्वारा उसके आरजीएचएस कार्ड का दुरुपयोग तो नहीं किया गया है। प्रमुख शासन सचिव गायत्री राठोड़ ने बताया कि कई बार ऐसी शिकायतें सामने आती थीं कि किसी फार्मसी, अस्पताल या अन्य एजेंसी द्वारा गलत बिल प्रस्तुत कर योजना के तहत भुगतान उठा लिया गया, जबकि लाभार्थी द्वारा ऐसा कोई उपचार या दवा ली ही नहीं गई और ना ही उसे इसके बारे में कोई जानकारी है। इस अनियमितता पर प्रभावी अंकुश लगाने के लिए अब लाभार्थी को उसके द्वारा उपयोग की गई सेवाओं की पूरी जानकारी उसके मोबाइल पर उपलब्ध

करवाने की पहल प्रारंभ की गई है। ऐसे में कार्ड का दुरुपयोग होने पर लाभार्थी तत्काल हेल्पलाइन नंबर या आरजीएचएस कार्यालय में तथा आरजीएचएस कार्ड के उपयोग से संबंधित पारदर्शी एवं सटीक जानकारी उपलब्ध कराने के उद्देश्य से यह कदम उठाया गया है।

राजस्थान स्टेट हेल्थ एश्योरेंस एजेंसी के मुख्य कार्यकारी अधिकारी हरजीलाल अटल ने बताया कि आरजीएचएस कार्ड के के उपयोग से संबंधित पारदर्शी एवं सटीक जानकारी उपलब्ध कराने के उद्देश्य से यह कदम उठाया गया है।

बिना सुनवाई का मौका दिए आदेश अनुचित : हाईकोर्ट

जयपुर, 25 दिसंबर। राजस्थान हाईकोर्ट की खंडपीठ ने जीएसटी निर्धारण से जुड़े मामले में कहा है कंप्यूटराइज फॉर्म में करदाता को सुनवाई का अवसर दिए बिना पारित आदेश कानूनी तौर पर गलत व अनुचित है और निरस्त किए जाने योग्य है। हाईकोर्ट की खंडपीठ ने यह आदेश मैसर्स केके ब्लॉक एंड इंटरलॉक फैक्ट्री की याचिका पर दिया। अधिवक्ता डीपी शर्मा ने बताया कि धारा 169 के तहत जीएसटी अधिकारों का दायित्व है कि वह आदेश की सूचना संबंधित व्यक्ति को देते हुए उसे सुनवाई का अवसर दें, लेकिन मौजूदा मामले में अपीलेट ऑथरिटी ने प्रार्थी फर्म के खिलाफ कंप्यूटराइज्ड फॉर्म में और बिना मस्तिष्क का उपयोग किए आदेश दिया है, जो अवैधानिक है। इसके अलावा मामले में प्रार्थी को सुनवाई का मौका भी नहीं दिया है। इसलिए अपीलेट ऑथरिटी का आदेश निरस्त कर मामले में विधिक प्रावधानों पर नए सिरे से आदेश दिया जाए। वहीं खंडपीठ ने ऐसे ही समान अन्य मामले में भी आदेश पारित किया है। इस मामले में भी दिशा-निर्देश जारी किए जाए।

सारस्वत क्रिकेट प्रतियोगिता आज से

जयपुर। सारस्वत ब्राह्मण समाज जिला

जयपुर, युवा मंडल और महिला मंडल के संयुक्त तत्वावधान में 26 से 28 दिसम्बर तक हीरा वेली रिसोर्ट, स्वेज जिला में मनोज पंवार, रघुवीर सिंह,मुमन सियाग, सुंदर सिंह शेखावत,प्रमु दयाल दभिया, राहुल मीणा, निशा कुमार,जगदीश प्रसाद लाटा,नेहा चौधरी, रविंद्र सिंह, ज्योति शर्मा को लोकतंत्र समर्थ सहयोगी सम्मान से नवाजा गया।